

ሰንበት ዘ-ብርሃን 2002 (2009) 9.ኛ

መዝሙር፡ አቅዲሙ ነገረ በኦሪት ።

ንባባት፡ ሮጫ 13 ፡11-ፍ 1ኛ-ሐ 1፡1~

ግ.ሐ. 26 ፡12-19 1ኛ-ሐ 1፡1-19

ሰ-ብከት፡

ፊት ብርሃነክ ወጽድቀክ እማንቱ ይምረሓኒ ወይሰዳኒ ደብረ መቅደስክ ወውስተ አብያቲክ እግዚአብሔር።

“ኦ ጎይታ ናብ ደብረ ምቅደስካን አባይትኻን ክመርሓኒ ብርሃንካን ጽድቅኻን ልክኸለይ”።



ካልእይ ሰንበት ዘምጽአት ዘብርሃን ይብሃል። ክርስቶስ ብርሃን ዓለም እዩ። አብ 1ኛ-ሐ 8፡12 “እነ ብርሃን ዓለም እዩ” ይብላና። መዝሙር ናይ ሎጫ ሰንበት ከምዝገልጽ “ንሱ አብዚ ዓለም ዝመጸእ ብርሃን ምዃኑ ነብያት ተነባዩሉ። ወልድ ንጽዮን ቃል ታሕጓስ ኬስምዓ ከም ዝመጸእ ቀደም ብኦሪት ተነግረ። እንደገና ከአ ብአፍ ዳዊት እቲ ብስም እግዚአብሔር ዚመጸእ ብሩኽ እዩ ተብህሎ።

ንሱ ንጸድቃን ዜብርህ ናብ ዓለም ዝመጸ ብርሃን እዩ፤ ንዝጠፍኤ ኪረድእ ንዝተበተኑ ክእክብ ንቤተክርስቲያን መርዓዊአ ኮይኑ ናብአ መጸ።” እናበለ ናይ ክርስቶስ እንታይነትን አብ ሕይወትና ዘምጽኦ በረኽትን ይግልጽልና። ቅዱስ ጳውሎስ “እቲ አባና ዘሎ ግብረ ጸለመት ኩሉ ደርቢና ዋልታ ጽድቁ ንትአንገብ (ንልበስ)፤ኢየሱስ ክርስቶስ ናብ ዓለም መጸኡ እዩ’ሞ ንዑ ብብርሃኑ ንመላለስ” ይብል። ምስ ክርስቶስ ምዃን ናብኡ ምቅራብ አብ ብርሃን ምንባር ምዃኑ ይገልጽ።

አብ ሕይወትና ብርሃን እንታይ ከምዝጠቅም ምሕባር ዘድልዮ አይመስለን ንብርሃን ብዘያዳ ዘስተማቅሩ ዳርጋ ክርእይዎ ዝተዓደሉ ዘይኮኑስ ዘይተዓደሉ እዮም እንተበልና ምግናን አይኮነን። ዕውራት ናብ ኢየሱስ ቀሪቦም ክርዩ ይሓትዎ ከም ዝነበሩ ወንጌል ይነግረና። (1ኛ-ሐ 9)። ብርሃን ዓይኒ ዘይተዓደለ ክንደይ ከምዘጸገም ንርኢ እቲ ዝዓበዩ ዑረት ግን ዑረት ልቢ እዩ። እዚ ግዜ ዘሎናዮ አብ ብርሃን ክንከቱ ንልብና አዕዋርዎ ዘሎ ክንቅንጥጥ እሞ አብ ሓቀኛ ብርሃን ክንከቱ ዝሕግዘን እዩ። ሎጫ ተሳተፍቲ ብርሃን ክርስቶስ ክንከውን ክንገብር ዝግብእና ነገራት አሎ ነዚ እና ኸአ ብዘያዳ ክንብገሰሉ ዝግብእና።

፩ ~ ክርስቲያናዊ እምነትናን አብኡ ዘሎና ተሳትፎ ክነሓድሱ። ምሕዳስ እምነት አድላዪ እዩ። እምነት ይአርግ፣ ይደክም፣ ይድስክል፣ ይዝሕል፣ ይጠፍእ አውን። ሕይወትናን ሕይወት ከማና ዝአመሰሉ እንተ ረአና ዝአረገ እምነት ሒዘና እንጉግዝ ብዙሓት ኢና። ሎጫ እዋን እዩ ክነሓድሱ። ብእምነት ንዘእርጉና ነገራት ክንረባረቦም። ሰይጣን፣ ዓለም፣ ሥጋ፣ ሕሱማት ጸላእቲ አለውና ካብ አምላኽና ዝምንዘዑና ዛሕሊ መንፈስን እምነትን ዘእትውልና እዮም እሞ ንበራብር ዓይንና ከምዝርኢ ንግበር።

፪ ~ ሓደ ካብቲ ደቂ ብርሃን ዝገብረና ዘራእቲ ፍቅሪ ክንከውን ከሎና እዩ። አብዚ እዋን መለለይና እንታይ እዩ፤ ብምንታይ ንፍለጥ ብዘያዳ አብዛ ቁምስና እዚአ አሎና። ሰብ ሎጫ አቦ ጸልማት ዝኾነ ሰይጣን ዝተዓወተሉ እዩ ዝመስል። ንጽልኢ ንቅርሕንቲ ንምፍልላይ ንምሕማይ ንኻልእ ምጉዳእ ናተይ ኢሉ ዝተተሓሓዞ እዩ ዝመስል ነዚ መንኸር እዚ ሕክምና እንረኽቡሉ ንርእስ ብርሃን ክርስቶስ አብ ልብና ክከቱ ክነፍቅደሉ እንከሎና እዩ።

አብ መአዲ ፍቕሪ ክንሳተፍ መጀመርታ እንሓድግ ክንከውን አሎና። ንአምላኽ ፍቕሪ እዩ እንብሎ ሓዳግ ሰለ ዝኾነ እዩ ጽልኢ ኣብኡ ዮለን። አምላኽ ክጸልእ ኣይክእልን እዩ። አርድእተይ እንተኾንኩም ተፋቕሩ ይብለና። ፍቕሪ ኣበይ ንርኽባ ኣበይ እዩ ዓዳ፣ ክንረኽባ እንታይ ንግበር? ኩልና ተዓጊቦ ንብል ኮና።

ሀ. ብበደልካ ምእማን ዮድሊ። ንርእሰኻ ርኢኻ ኣብ ውሽጢ ሕልናኻ ኣቲኻ ንአእምሮኻ ተዛሪቦ ተዋሳኦ ፍረይ ሽዑ ናብ ሓውኻ? ሓፍትኻ ጠምት እሞ ብርሃን ፍቕሪ ክትርኢ ኢኻ።

ለ. ንሓወይ ሓፍተይ ብዓይኒ ክርስቶስ ርእየ ክኽእል አሎኒ። ንሕና ኣባልት ሰውነት ክርስቶስ ኢና ብእኡ ዝደሓና ህንጻቤቱ ኢና። ኣብኡ ገጽና ኣብ ጉዕዞ አሎና ሰለዚ ንጉዕዞና ንበይንና ከይንገብር ክንጥንቐቕ አሎና ገለ ምሳና አለው እናበልናዮም ዝተርፉ ከይህልውና። ክርስትናና ንኹልና ኣብ መአዲ ሕውነት ክርከብ ከሎ እዩ መቐረት ዝህልዎ። ሰይጣን ንዝተዓወተሉ ሓውና/ሓፍትና ኣብ ብርሃን ክርስቶስ ክኣቱ ንምርሓዮ።

፫ ~ ሕይወትና ብጸሎት ዝተመርሖ ክኸውን ይግባእ። ጸሎት ብኽልተ መልክዕ ክርኤ ይክኣል፣ (1) ጸሎት ምድጋም እዚ ዝኾነ ዝኽእሎ እዩ ሰይጣን ከይተረፈ ጸሎት ክደግም ይኽእል እዩ። ኣፍና ምስ አምላኽ ልብና ቀልብና ግን ኣብ ካልእ። እትብሎን እትሓሰቦን በበይኑ ክኸውን እንከሎ። (2) ልባዊ ጸሎት ኩሉ ኩነታትካ ንአምላኽ ሂብካ ምኽኣል። ጎ.ኢ.ክ ነዚ እዩ ይገብር ነሩ ምስ ሰማይዊ ኣብኡ ኩሉ ጊዜ ይራኽብ ነሩ። ኣብ ሓቀኛ ጸሎት ዝተጸምደ ሰብ ሕጉስ እዩ ኣብኡ ንአምላኽ ሰለ ዝረክብ። ምስ መን ከምዘሎ ፈሊጡ ኩልንትናኡ ብአምላኽ ይውረስ። ክርስቶስ ኩሉ ጊዜ ጸልዮ ይብለና እና ክጥዕመካ ኣይኮነን ዝብለና። ጸሎት ገጽሕና ዮድልዮ ካልእ መንፈስ ዘልኦ ልቢ ክጽሊ ኣይክእልን እዩ ክትጽሊ ብአምላኽ ክትብሓት አሎካ።

ቤተክርስቲያን ምእንቲ ክንጥቀም ከይንዝንግዕ ኢላ ጊዜ ጸሎት ሰሪዓትልና ሰንበትን ብዓላትን ብግድን ጸልዮ ትብለና እቲ ዝግበዩ ጸሎት ቅዳሴ እዩ ምኽንያቱ ኣብኡ መሰዋዕቲ ክርስቶስ ሰለ ዝድገመልና። ምእንትመን ክንጽሊ ይግብአና። ምእንቲ ርእሰና፣ ፍቕሪ ከብዝሓልና፣ ሕይወትና ኩሉ ጊዜ ተኻፍል ብርሃን ክርስቶስ ክንብረልና ጽዑቕን ክፋእን ፍሊና ምእንቲ ክንክእል።

፬ ~ ኣብ ብርሃን ክነብር ክርስቲያናዊ ሓልፍነት ክስምዓና ይግባእ። ሓልፍነት ዝስምዖ ክርስቲያን ንትምህርቲ ወንጌል ኣብ ካልእ ከምሓላልፍ ኣይጽግሞን እዩ። ብፍላይ ወለዲ ኩሉ ጸቡቕ ዘበለ ኣብ ደቅና ኣብ ነኡሽቲ ክነመሓላልፍ መዝነት አሎና። ሓውና/ሓፍትና ካብ ማሕበር ክርስቶስ ከይርሕቁ ክንጻሲ ሓላፍነት አሎና።

ሰንበት ዘብርሃን እምብኣር ኣብቲ ዝመጽእ ሓቀኛ ብርሃን መድሓኒ ክንሳተፍ ኩሉ ንብርሃን ዝጸረር ኣርሒቕና ኣብ ጎደና ሓቅነ ሰላምን ክንምርሽ ዝሕግዘና እዋን እዩ። ብርሃን ክነመሓላልፍ ብርሃን ንዝሰኣኑ ተኻፈልቲ ብርሃን ክንገብርም ። ከምቲ ሰብከት ናይ ሎጫ ዝብሎ ኦጎይታ ብርሃንካን ጽድቕኻን ሰደደልና ኣብ ቤትካ ክንነብር ምሳኽ ኮና ሓጎስ ፍቕሪ ሰላም ክነስተማቕር እናበልና ብልብና ንለምና።

ኣደ ብርሃን ዝኾነት ወላዲቲ ኣምላኽ ኣብ ማሕጸና ንምንጩ ብርሃን ወዳ ብዘይዳ ዘስተማቕርት ሎጫ እውን ንኣና ኣብዚ ጸበባ፣ ሰእነት ሰላም፣ ሰደት፣ ውግእ፣ ቕርሕንቲ ዝዓብለሎ ዓለምና ብልመና ክትቅይረልና ንለምና። ኣብ ማሕጸና ጸራ ንኤልሳቤጥን ዘካርደሰን ምልክት ሓጎስ ዘካፈለት ማርያም ሎጫ እውን ንወዳ ኣብ መንጎና ኣሕዲራ ኩሉ ድለታትና ትፈጽመልና።

ኣባ ንጉሠ ፍሥሓ